

देवमाता सी. एम.आई. पब्लिक स्कूल
अर्धवार्षिक परीक्षा 2017-18

हिन्दी बी (085)

कक्षा : X

समय : 3 घंटे
अंक : 80

खंड - क

1. निम्न लिखित गद्यांश पढ़कर प्रश्नों के उत्तर लिखिए :

लगभग पचास वर्ष पहले केरल के थुंबा अंतरिक्ष केंद्र से भारत ने अपना पहला रॉकेट दागा था और आज भारत का मंगलयान भारत की महत्वाकांक्षा का नया प्रतीक है। आधुनिक भारत की जितनी भी सफलता की कहानियाँ हैं, उनमें भारतीय अंतरिक्ष कार्यक्रम का नाम बहुत ऊपर है।

मंगलयान के बारे में पहले यही सोच गया था कि इसे जीएसएलवी के ज़रिए अंतरिक्ष में भेजा जाएगा, लेकिन जीएसएलवी के परीक्षण लगातार नाकाम हुए। इसलिए यह तय किया गया कि इसे पीएसएलवी के ज़रिए ही भेजा जाए, जिसमें इसरो को महारत हासिल है। इसीलिए मंगलयान कई दिनों तक धरती के चक्कर लगाता रहा और इस बीच उसके रॉकेट की शक्ति बढ़ाई जाती रही, ताकि वह धरती की कक्षा से बाहर निकालने लायक शक्ति जुटा सके। विश्व स्तर पर अंतरिक्ष कार्यक्रमों में नाकामियों की जो दर है, उसके मुकाबले इसरो का रिकॉर्ड बहुत अच्छा है।

यह भी याद रखना चाहिए कि इसरो ने दूसरे देशों से कुछ मदद हासिल की है, पर भारत का अंतरिक्ष कार्यक्रम बहुत हद तक स्वदेशी है। इसके अलावा, भारत का अंतरिक्ष कार्यक्रम बहुत किफ़ायती भी है। इसका अनुमान इस बात से लगाया जा सकता है कि 'नासा' द्वारा प्रक्षेपित एवं मंगलयान से दो दिन पूर्व मंगल की कक्षा में स्थापित होने वाले 'मॉवेन' पर मंगलयान से लगभग दस गुना अधिक खर्च आया है।

प्रश्न :

- क) भारत ने अपना पहला रॉकेट कहाँ से तथा कब प्रक्षेपित किया था? (2)
- ख) मंगलयान को जीएसएलवी ज़रिए अंतरिक्ष में भेजने की योजना क्यों छोड़ दी गई? (2)
- ग) मंगलयान रॉकेट की शक्ति क्यों बढ़ाई गई? (2)
- घ) 'मॉवेन' पर मंगलयान से कितना गुना अधिक खर्च आया? (2)
- ङ) 'मंगलयान' शब्द में निहित समास को स्पष्ट करे। (1)

2. निम्न लिखित काव्यांश पढ़कर प्रश्नों के उत्तर लिखिए :

तू हिमालय नहीं, तु न गंगा-यमुना

तू त्रिवेणी नहीं,

तू न रामेश्वरम्

तू महाशील की है अमर कल्पना
देश! मेरे लिए तू परम वंदना।
मेघ करते नमन, सिंधु धोता चरण,
लहलहाते सहस्रों यहाँ खेत-वन।
नर्मदा-ताप्ती, सिंधु, गोदावरी,
हैं कराती युगों से तुझे आचमन।
तू पुरातन बहुत,
तु नए से नया तू महाशील की है अमर कल्पना
देश! मेरे लिए तू महा अर्चना।
शक्ति-बल का समर्थक रहा सर्वदा,
तू परम तत्व का नित विचारक रहा।
शांति-संदेश देता रहा विश्व को।
प्रेम-सद्भाव का नित प्रचारक रहा।
सत्य औ प्रेम की है परम प्रेरणा
देश! मेरे लिए तू महा अर्चना।

प्रश्न :

- क) कवि का देश को 'अमर कल्पनो' कहने से क्या तात्पर्य है? (1)
ख) भारत पुरातन होते हुए भी नवीनता का प्रतीक है। स्पष्ट कीजिए। (1)
ग) प्रस्तुत काव्यंश में 'तू' शब्द किसके लिए प्रयोग किया गया है? (1)
घ) प्रस्तुत काव्यंश की विषय-वस्तु को स्पष्ट कीजिए। (1)
ङ) 'त्रिवेणी' में कौन-सा समास है? (2)

खंड - ख

3. निर्देशानुसार उत्तर लिखिए: (2)
क) शब्द किसे कहते हैं?
ख) पद किसे कहते हैं? उदाहरण सहित स्पष्ट कीजिए।
4. निर्देशानुसार उत्तर लिखिए। (3)
लता परिश्रमी है। वह कक्षा में प्रथम आती है।
क) इस वाक्य को सरल, संयुक्त एवं मित्रित वाक्य में बदलिए।
5. निम्नलिखित समस्त पद का विग्रह कर भेद का नाम लिखिए: (1x2=2)
क) श्रमसाध्य ख) निस्संदेह

6. निम्नलिखित विग्रहों के समस्तपद बनाकर समास का नाम लिखिए: (1x2=2)
- क) पाँच वट के वृक्षों का समूह
ख) तीन रंगों वाला अर्थात् भारत का राष्ट्र ध्वज
7. निम्नलिखित वाक्यों को शुद्ध कीजिए: (1x4=4)
- क) मेरा ध्यान मेरी माँ की ओर था।
ख) यह घटना जब मैं दस वर्ष का था, उस समय की है।
ग) लडके और लडकियाँ पढ़ रही हैं।
घ) यह उपन्यास जो है वह प्रेमचंद का लिखा हुआ है?
8. मुहावरे का प्रयोग कीजिए। (1x2=2)
- क) माँ हमेशा बच्चों के लिए रहती हैं।
ख) एक अच्छा व्यापारी भली-भाँती जानता है।

खंड - ग

9. निम्नलिखित प्रश्नों के उत्तर लिखिए :
- क) ख्यूक्रिन ने मुहावाज़ा पानेकेलिए क्या दलील दी? (1)
ख) “तीसरी कसम” फिल्म के निर्माता शैलेंद्र के अनुसार कलाकार का कर्तव्य क्या है? (2)
ग) डायरी का एक पन्ना पाठ हमें क्या याद दिलाता है? इससे हमें क्या संदेश मिलता है? (2)
10. किन्हीं एक प्रश्न का उत्तर लिखिए : (5x1=5)
- क) तीसरी कसम फिल्म की विशेषताओं को लिखिए ।
ख) गिरगिट कहानी के माध्यम से समाज की किन विसंगतियों पर व्यंग्य किया गया है? क्या आप ऐसी विसंगतियाँ अपने समाज में भी देखते हैं? स्पष्ट कीजिए। संक्षेप के उत्तर लिखिए।
11. क) छाया कब छाया ढूँढने लगती है? (1)
ख) दासी बनकर मीरा क्या क्या करना चाहती है? (2)
ग) तोप कविता का संदेश स्पष्ट कीजिए। (2)
12. किन्हीं एक प्रश्न का उत्तर लिखिए। (5x1=5)
- क) पावस ऋतु का वर्णन करते हुए स्पष्ट कीजिए कि वर्षा ऋतु में प्रकृति में कौन-कौन से परिवर्तन आते हैं? आप को कौन सा ऋतु सबसे अच्छा लगता है और क्यों ?
ख) मनुष्यता कविता के आधार पर मनुष्यता की परिभाषा स्पष्ट कीजिए। आपकी ज़िन्दगी से जुड़े कोई एक घटना का ज़िक्र कीजिए।

14. किसी एक प्रश्न का उत्तर लिखिए: (5x1=5)
- क) विद्यार्थी को अनुशासन में रखने के लिए पाठ सपनों के से दिन में अपनाई गई युक्तियों और वर्तमान में स्वीकृत मान्यताओं के संबंध में अपने विचार प्रकट कीजिए।
- ख) वर्तमान समय में परस्पर संबंधों की अपेक्षा धन - दौलत को अधिक महत्व दिया जा रहा है। आपके विचार में क्या यह उचित है? हरिहर काका पाठ के आधार पर लिखिए।

खंड - घ

15. किसी एक विषय पर 80-100 शब्दों में अनुच्छेद लिखिए: (5x1=5)
- क) मन के हारे हार है, मन के जीते जीत
- * मन सभी प्रवृत्तियों का जनक
 - * दृढ़ मन सफलता का आधार
 - * संकल्पशक्ति का कारण
- ख) वाणी का महत्व : मधुर भाषण
- * मधुर वाणी और मित्रता
 - * थोड़ी-सी कड़वाहट द्वेष का कारण
 - * कटु वाणी का प्रभाव
- क) प्लास्टिक की दुनिया
- * विज्ञान का वरदान प्लास्टिक
 - * प्लास्टिक का सही और गलत प्रयोग
 - * पर्यावरण पर प्रभाव एवं रोकथाम का उपाय
16. किसी एक पत्र लिखिए: (5)
- क) वस कर्मचारी के अशिष्ट व्यवहार की शिकायत करते हुए अपने प्रदेश के परिवहन प्रबंधक को पत्र लिखिए।
- ख) अपने क्षेत्र में पार्क विकसित कराने के लिए नगर विकास प्राधिकरण के सचिव को पत्र लिखिए।
17. विद्यालय द्वारा आयोजित मैसूर यात्रा के दौरान दो मित्रों के बीच संवाद। (5)
18. हिन्दी दिवस मनाने हेतु एक सूचना तैयार कीजिए। (20 - 30 शब्दों में) (5)
19. नहाने के साबुन हेतु विज्ञापन तैयार कीजिए (25 - 50 शब्दों में) (5)